आरोग्य सेवा संचालनालयातर्गंत महाराष्ट्र वैद्यकीय व 
आरोग्य सेवा, गट-अ मधील वैद्यकीय अधिकारी, जिल्हा 
शल्यचिकित्सक व fastest संवर्गातील अधिकाऱ्यांचे तसेच 
राज्य कामगार विमा योजनेतील महाराष्ट्र वैद्यकीय विमा 
सेवा,गट-अ मधील वैद्यकीय अधिकाऱ्यांचे सेवानिवृत्तीचे वय 
६० वरुन ६२ वर्षापर्यंत वाढविणेबाबत.... 


महाराष्ट्र शासन 
सार्वजनिक आरोग्य विभाग 
शासन शुध्दीपत्रक क्रमांकः सेवानि-१३१९/प्र.क्र.४८/सेवा-२ 
गोकुळदास तेजपाल रुग्णालय संकुल इमारत, १० वा मजला 
मंत्रालय, मुंबई-४०० ००१ 
दिनांक: २६ नोव्हेंबर, २०१९ 


वाचा :- 
१) सार्वजनिक आरोग्य विभाग, area निर्णय क्रमांकः सेवानि-१११८/प्र.क्र.१६८/सेवा-२, 
दि. २९.०८.२०१८ 
२) आरोग्य सेवा संचालनालयाचे पत्र क्र.संआसे/कक्ष-१/टे-१/गट-आअ/सेनिवय/६९०-६५/वैअ/ १८२३/ 
२०१९, दि. १६.०५.२०१९ 
३) सार्वजनिक आरोग्य विभाग, शासन निर्णय क्रमांकः सेवानि-१३१९/प्र.क्र.४८/सेवा-२, 
दि. ०१.०७.२०१९ 
प्रस्तावना :- 


सार्वजनिक आरोग्य विभागांच्या अधिपत्याखाळील आरोग्य सेवा संचालनालयातील महाराष्ट्र वैद्यकीय 
व आरोग्य सेवा, गट-अ मधील संचालक, अतिरिक्‍त संचालक, सहसंचालक, उपसंचालक व जिल्हा आरोग्य 
अधिकारी यांचे कार्यालयाचा तसेच राज्य कामगार विमा योजना कार्यालयातील महाराष्ट्र वैद्यकीय विमा सेवा, गट- 
अ मधील संचालक (वैद्यकीय), उपसंचालक (वैद्यकीय) व वैद्यकीय अधिक्षक (उच्चश्रेणी ), वैद्यकीय अधिक्षक 
(निम्नश्रेणी) यांचा समावेठा प्रशासनिक सेवेमध्ये करण्यात येऊन, सदर ठिकाणी कार्यरत असणाऱ्या अधिकार्‍यांचे 
(सेवानिवृत्तीचे सध्याचे वय ६० वर्षे दि. ३१.५.२०२३ पर्यंत) सेवानिवृत्तीचे वय न वाढविण्याचा निर्णय घेण्यात आला 
आहे. तसेच सदर पदावरील अधिकारी वगळता आरोग्य सेवा संचालनालयातर्गत महाराष्ट्र वैद्यकीय व आरोग्य 
सेवा,गट-आअ (६ व्या वेतन आयोगानुसार वेतनश्रेणी रु. १५६००-३९१०० ग्रेड पे रु. ५४०० व त्यावरील ) तसेच राज्य 
कामगार विमा योजना कार्यालयातील महाराष्ट्र वैद्यकीय विमा सेवा,गट-अ मधील (६ व्या वेतन आयोगानुसार 
वेतनश्रेणी रु. १५६००-३९१०० ग्रेड पे रु. ५४०० व त्यावरील ) जे वैद्यकीय अधिकारी थेट रुग्णसेवा देतात त्या 
अधिकाऱ्यांचे सेवानिवृत्तीचे वय २ वर्षासाठी (दि. 39.4.2029 पर्यंत) ६० वरुन ६२ वर्षापर्यंत (दि. ३१.०५.२०१९ 
पासून पूर्वलक्षी प्रभावाने ) वाढविण्यासंबंधीचा प्रस्ताव मा. मंत्रीमंडळासमोर सादर करण्याच्या अटीच्या अधीन राहून 
त्यांच्या वयाची ६२ वर्षे पूर्ण होईपर्यत त्यांना शासन सेवेत ठेवण्याबाबत निर्णय घेण्यात आला असून, त्यानुसार 
शासन निर्णय दि. ०१.०७.२०१९ निर्गमित करण्यात आला आहे. तथापि, सदर शासन निर्णयाच्या अनुषंगाने 
विभागास येणाऱ्या अडचणी याचा विचार करता सदर शासन निर्णयात अंशत: सुधारणा करुन सुधारीत शासन 
निर्णय निर्गमित करण्याची बाब विचाराधीन होती. 

शासन शुध्दीपत्रक :- 

सार्वजनिक आरोग्य विभागाच्या अधिपत्याखालील आरोग्य सेवा संचालनालयातर्गत (६ व्या वेतन 
आयोगानुसार वेतनश्रेणी रु. १५६००-३९१०० ग्रेड पे रु. ५४०० व त्यावरील ) महाराष्ट्र वैद्यकीय व आरोग्य सेवा, 
गट-अ मधील वैद्यकीय अधिकारी, जिल्हा शल्य चिकित्सक व विशेषज्ञ तसेच राज्य कामगार विमा योजनेमधील 
महाराष्ट्र वैद्यकीय व विमा सेवा, गट-अ मधील वैद्यकीय अधिकाऱ्यांचे सेवानिवृत्तीचे वय go वरुन ६२ वर्षापर्यंत 
वाढविण्यासंबंधीचा प्रस्ताव मा. मंत्रीमंडळासमोर सादर करण्याच्या अटीच्या अधीन राहून दि. ०१.०७.२०१९ रोजी 
शासन निर्णय निर्गमित करण्यात आला आहे. सदर झासन निर्णयाच्या अंमलबजावणी संदर्भातील संभ्रम दूर 
होण्याच्या दृष्टीकोनातून दि. ०१.०७.२०१९ रोजीच्या शासन निर्णयामध्ये खालील प्रमाणे अंशात: सुधारणा करण्यात 
येत आहे. :- 


(१) संचालक, अतिरिक्‍त संचाळक, सहसंचालक, उपसंचालक व जिल्हा आरोग्य अधिकारी या संवर्गाचा 
Wada प्रशासनिक सेवेमध्ये करण्यात येत आहे. 


(२) महाराष्ट्र वैद्यकीय व आरोग्य सेवा,गट-अ मधील संचालक, अतिरिक्‍त संचालक, सह संचालक व 
उपसंचालक या संवर्गात कार्यरत असलेल्या अधिकाऱ्यांना तसेच जिल्हा आरोग्य अधिकारी 
संवर्गातील अधिकाऱ्यांना सदर वयवाढ लागू राहणार नाही. 


(३) महाराष्ट्र वैद्यकीय व आरोग्य सेवा, गट-अ मधील जिल्हा शल्यचिकित्सक /विशोषज्ञ संवर्गातील सर्व 
कार्यरत अधिकाऱ्यांना (प्रतिनियुक्तीवर असलेल्या अधिकाऱ्यांसहीत) सदर वयवाढ लागू राहील. 
मात्र, जिल्हा हाल्यचिकित्सक/विशोषज्ञ संवर्गातील ज्या अधिकाऱ्यांना पद श्रेणीअवनत करुन वरिष्ठ 
पदावर पदस्थापना देण्यात आली आहे अशा कार्यरत अधिकाऱ्यांना सदर वयवाढ लागू राहणार नाही. 
परंतु अशा अधिकाऱ्यांनी त्यांच्या मुळ जिल्हा शल्यचिकित्सक /विशेषज्ञ संवर्गात पदस्थापना 
स्विकारण्यास इच्छुकता दर्शविल्यास त्यांना सदर वयवाढ लागू राहील. 


(४) तात्पुरत्या स्वरुपात संवर्ग बदलून जिल्हा आरोग्य अधिकारी संवर्गात कार्यरत असलेल्या अधिकाऱ्यांनी 
त्यांच्या मूळ संवर्गात (जिल्हा शल्यचिकित्सक/विशेषज्ञ संवर्गात ) परत आल्यास त्यांना सदरहू वय 
वाढ लागू राहील. 


(५) ६व्या वेतन आयोगानुसार वेतनश्रेणी रु. १५६००-३९१०० ग्रेड पे रु. ५४०० मधील महाराष्ट्र वैद्यकीय व 
आरोग्य सेवा, गट-अ मधील सर्व वैद्यकीय अधिकाऱ्यांना तसेच महाराष्ट्र वैद्यकीय व विमा सेवा, गट-अ 
मधील वैद्यकीय अधिकाऱ्यांना सदर वयवाढ लागू राहील. 


(६) सदरील आदेश, आदेशा निर्गमित झाल्याच्या दिनांकापासून तात्काळ अंमलात येतील. 


री सार्वजनिक आरोग्य विभाग, शासन निर्णय दि. २९.०८.२०१८ मधील तरतूदी या पुढेही तशाच लागू 
राहतील. 

8, सदर शासन निर्णय वित्त विभाग, अनौ. संदर्भ क्र. १४८/१९/सेवा-४, दि. 29.02.2098 अन्वये मिळालेल्या 
सहमतीनुसार निर्गमित करण्यात येत आहे. 


५. सदर शासन शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध 
करण्यात आला असून त्याचा संकेताक २०१९११२६११०५५१६२१७ असा आहे. हा आदेश डिजीटल स्वाक्षरीने 
साक्षांकित करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने. 

अवर सचिव, महाराष्ट्र शासन 
प्रत, 


. मा. राज्यपाल यांचे सचिव 

. मा. मुख्य सचिव महाराष्ट्र राज्य 

. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई 
. आयुक्त, राज्य कामगार विमा योजना, मुंबई 

५. मुख्य कार्यकारी अधिकारी, महात्मा फुले जीवनदायी आरोग्य योजना,मुंबई 
. प्रकल्प संचालक, महाराष्ट्र एड्स नियंत्रण सोसायटी मुंबई 

७. जिल्हाधिकारी (सर्व) 

१० मुख्य कार्यकारी अधिकारी, जिल्हा परिषद (सर्व) 

११ संचालक, आरोग्य सेवा, आरोग्य सेवा संचालनालय, मुंबई 

१२ अतिरिक्‍त संचालक, आरोग्य सेवा (सर्व) 

१३ सह संचालक, आरोग्य सेवा (सर्व) 

१४ उपसंचालक, आरोग्य सेवा (सवी 

१५ जिल्हा हल्यचिकित्सक (सवी 

१६ जिल्हा आरोग्य अधिकारी (सर्व) 

१७ महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर 

१८ महालेखापाल, (लेखा परीक्षा), महाराष्ट्र-१/२, मुंबई/नागपूर 

१९ अधिदान व लेखाअधिकारी, मुंबई 

२० जिल्हा कोषागार अधिकारी (सर्व) 

२१ उपसचिव, सेवा-४, वित्त विभाग, मंत्रालय, मुंबई 

२२ सर्व मंत्रालयीन विभाग, मंत्रालय, मुंबई 

२३ प्रधान सचिव (सा.आ.) यांचे स्विय सहायक 

२४ सहसचिव/उपसचिव/अवर सचिव/कक्ष अधिकारी, सार्वजनिक आरोग्य विभाग, मंत्रालय, मुंबई 
२५ निवड नस्ती-सेवा-२ 

